

## एक नजर में

पेंशनरों ने 14 सूत्रीय मांगों का ज्ञापन सौंपा



शुजालपुर, 18 दिसंबर. पेंशनर्स डे के अवसर पर प्रमुख पेंशनर्स एसोसिएशन तहसील शाखा शुजालपुर ने अपनी 14 सूत्रीय मांगों को लेकर जोरदार नारेबाजी की. एसोसिएशन के पदाधिकारियों एवं सदस्यों ने तहसील कार्यालय पहुंचकर एसडीएम शुजालपुर को मध्यप्रदेश शासन के मुख्य सचिव के नाम ज्ञापन सौंपा. ज्ञापन सौंपने के दौरान तहसील शाखा अध्यक्ष ललित बीडवाल, प्रदीप व्यास, प्रेमदास बैरामी, यादव सिंह परमार, पवन उपाध्याय, बन्नी प्रसाद मीणा सहित लगभग 50 पेंशनर्स उपस्थित रहे. इसके पश्चात संसद पार्क में पेंशनर्स डे का आयोजन धूमधाम से किया गया, जिसमें सैकड़ों पेंशनर्स शामिल हुए. कार्यक्रम के दौरान समाज और संगठन को दीर्घकाल तक सेवा देने वाले 5 वरिष्ठ पेंशनर्स का शाल व साफ 1 बांधकर, माला पहनाकर एवं तिलक लगाकर सम्मान किया गया. साथ ही 75 वर्ष से अधिक आयु के 35 पेंशनर्स का भी माला, तिलक एवं दुग्ध पहनाकर विशेष सम्मान किया गया. इस आयोजन में लगभग 150 पेंशनर्स ने सहभागिता की, कार्यक्रम का संचालन यादव सिंह परमार ने किया.

शनिचरी अमावस्या पर होगा शनि देव का विशेष श्रृंगार



सोयतकला, 18 दिसंबर. मध्य प्रदेश राजस्थान की सीमा पर स्थित चवली नदी के तट पर ग्राम गुराडिया धाम में अति प्राचीन प्रसिद्ध श्री शनि देव मंदिर पर शनिवार को दूर दराज से आने वाले भक्तों के लिए मंदिर समिति के द्वारा एक विशेष व्यवस्था रखी गई है. यह एक प्राचीन स्थल होने के चलते यहां मध्य प्रदेश राजस्थान सहित दूर दराज से श्रद्धालु अपनी मनोकामनाओं को लेकर दर्शन करने के लिए आते हैं. यहां आने वाले भक्तों पर शनि देव की विशेष कृपा होती है. इसलिए शनिचरी अमावस्या पर भक्तों का मेला जैसा माहौल बना रहता है. इसी को लेकर गुरुवार को सुबह 10 बजे मंदिर प्रांगण में मंदिर समिति के द्वारा एक विशेष बैठक आयोजित की गई. जिसमें सर्व सहमति से यह निर्णय लिया गया. एक ही की शनिचरी अमावस्या के दिन शनि महाराज के दर्शन करने के लिए आने वाले हजारों भक्तों को कोई असुविधा न हो इसके लिए विशेष व्यवस्था रखने के लिए समिति के अलग अलग सदस्यों को अपनी अपनी जवाबदारी सौंपी गई है.

मुख्य आरती होगी सुबह...  
शनि देव महाराज की मुख्य आरती सुबह ठीक 8 बजे होगी, आरती के बाद प्रसादी वितरण होगा. जो सुबह से शाम तक जारी रहेगी. यह जानकारी मंदिर समिति के मीडिया प्रभारी शंकर कारपेटेटर दी गई.

दिव्यांग बच्चों ने विभिन्न प्रतियोगिताओं में दिखाई प्रतिभा



शाजापुर, 18 दिसंबर. जिला शिक्षा केंद्र द्वारा 3 दिसंबर विश्व दिव्यांग दिवस के उपलक्ष्य में दिव्यांग बच्चों की खेलकूद एवं सांस्कृतिक गतिविधियों का आयोजन नवयौति विशेष विद्यालय में किया गया. आयोजन का शुभारंभ जिला पंचायत सीईओ श्रीमती अनुपमा चौहान के द्वारा मां सरस्वती की चित्र पर माल्यार्पण कर किया गया. कार्यक्रम में दिव्यांग बच्चों ने सांस्कृतिक आयोजन में गूप डांस, गूप सांग, 100 मीटर दौड़, 50 मीटर दौड़, रंगोली, एकल गायन आदि प्रतियोगिताओं में बढ़ चढ़कर हिस्सा लिया गया. कार्यक्रम के पश्चात सभी बच्चों को अतिथियों द्वारा पुरस्कार वितरित किए गए. कार्यक्रम में डीपीसी अनुराग पांडे, एपीसी सतोष राठौर, एपीसी जे.एन.दीन, बी.आर.सी योगेश भावसार, सिस्टर अनेटसी, सिस्टर अटरेस, एम.आर.सी नवीन कारपेटेटर, प्रकाश सोनगंगा, गायत्री व्यास, श्याम परितोहार, धनश्याम विश्वकर्मा, आशा कुशवाहा, आनंद शर्मा, अदिति टोमर, हर्षित त्रिवेदी, मनोज कुशवाहा सहित कार्यक्रम में बड़ी संख्या में दिव्यांग बच्चों एवं उनके अभिभावक, शिक्षक मौजूद रहे. संचालन एम.आर.सी अनिल मालवीय ने किया आभार रंजना शर्मा ने माना.

तस्करी और यौन शोषण हे समाज के लिए अभिशाप



शुजालपुर, 18 दिसंबर. राज्य विधिक सेवा प्राधिकरण जबलपुर एवं जिला विधिक सेवा प्राधिकरण शाजापुर के निर्देशानुसार तथा तृतीय जिला न्यायाधीश व अध्यक्ष तहसील विधिक सेवा समिति शुजालपुर सपना पोत के मार्गदर्शन में गुरुवार को जॉय किड्स स्कूल शुजालपुर में विधिक साक्षरता एवं जागरूकता शिविर का आयोजन किया गया. शिविर में उपस्थित छात्र-छात्राओं को न्यायाधीश ने तस्कररी एवं बात यौन शोषण के प्रति जागरूक करते हुए उसके बचाव संबंधी जानकारी दी गई. उक्त शिविर में प्रथम जिला न्यायाधीश शुजालपुर अभिलाष जैन द्वारा मां सरस्वती की मूर्ति पर पुष्प अर्पित कर शिविर की शुरुआत की. शिविर के दौरान स्कूल के छात्र-छात्राओं को गुड टच-बेड टच के बारे में जानकारी देते हुए नालसा, तस्कररी और यौन शोषण पीड़ितों के लिए विधिक सेवा योजना के बारे में विस्तार से समझाया. इसके साथ ही बच्चों के साथ बात-चीत कर उनकी मनोसंकाओं को दूर किया. न्यायाधीश ने सोशल मीडिया एपों के द्वारा होने वाले साइबर अपराध एवं उनसे बचाव के उपायों के बारे में विस्तार से बताया तथा बच्चों के द्वारा पुछे गए प्रश्नों के उत्तर भी दिए. न्यायाधीश ने बच्चों को उनके विकास व उनके उज्वल भविष्य में मात-पिता एवं शिक्षकगण की भूमिका पर भी प्रकाश डाला. उक्त शिविर में न्यायाधीश के साथ तहसील विधिक सेवा समिति, न्यायालय शुजालपुर के कर्मचारी शुभम राजवत, न्यायालय कर्मचारी बालकृष्ण उपाध्याय एवं स्कूल की संचालक रिंकू सोलंकी, प्राचार्य रंजना शर्मा, प्रीति उपाध्याय, कृष्णपाल परमार एवं अन्य शिक्षकगण व छात्र-छात्राएं उपस्थित रहे.

# फ्रीगंज के रहवासियों को मिल सकती है राहत


फ्रीगंज में पांच मीटर रेलवे सीमा की और बढ़ेगा ओवर ब्रिज, सेंट्रल लाइन में किया जा रहा परिवर्तन

शुजालपुर, 18 दिसंबर. आष्टा-शुजालपुर मार्ग पर स्थित रेलवे गेट क्रमांक 79 पर बनने वाले रेलवे ओवर ब्रिज की प्रक्रिया अब फिर से गति पकड़ने लगी है, हालांकि फ्रीगंज क्षेत्र में पूर्व से प्रस्तावित स्थल में आंशिक संसोधन रेलवे के पत्र पर ब्रिज विभाग ने किया है, जिससे फ्रीगंज क्षेत्र में प्रभावित होने वाले रहवासियों को कुछ हद तक राहत मिल सकती है.

सूत्रों के अनुसार रेलवे गेट के बाद ओवर ब्रिज निर्माण के लिए जो सेंट्रल लाइन निर्धारित की गई थी वह 5 मीटर रेलवे सीमा की और शिफ्ट हुई है, जिसका मानचित्र भी विभाग ने जारी करते हुए इस हिस्से में पुनः सर्वे करने के लिए निर्देश दिए हैं, जिसके परिणाम में टीम का गठन किया गया है. मिली जानकारी अनुसार लोक निर्माण विभाग के मंत्री ने शुजालपुर मंडी स्थित रेलवे समपार पर बनने वाले रेलवे ओवर ब्रिज के प्रस्ताव की रीविज के लिए निर्देशित किया था.



शुजालपुर रेलवे स्टेशन



ओवर ब्रिज का प्रस्तावित मानचित्र

इसके बाद रेलवे के साथ यहां पर विभाग के लोगों ने संयुक्त निरीक्षण किया, इस संयुक्त निरीक्षण उपरांत पुनरीक्षित जीएडी संयुक्त निरीक्षण रिपोर्ट, डायवर्सन प्लान अनुमोदन कर राजस्व को प्रेषित किया गया. रेलवे फाटक के बाद भू स्वामियों

की भूमिका का पुनः सर्वे कार्य जल्द ही किया जाएगा. यह टीम पुनः सर्वे कर अपने रिपोर्ट राजस्व अधिकारी को प्रेषित करेगी. बता दें फ्रीगंज क्षेत्र में लगभग 35 मकान व दुकान ओवर ब्रिज निर्माण सहित सर्विस रोड के दायरे में आए थे, ओवर ब्रिज की सेंट्रल लाइन 5 मीटर रेलवे की

और बढ़ने से राजस्व व नगरीय सीमा में बने आवास व दुकाने निर्माण क्षेत्र के दायरे से बाहर आ सकती हैं और यहां पर तोड़फोड़ की संभावना कम हो जाएगी, साथ ही शासन को भी अधिक मुआवजा नहीं देना होगा. सेतु विभाग के अधिकारियों को माने तो ओवर

## 24 दिसंबर तक मांगे गए हैं दस्तावेज...

शुजालपुर में बनने वाले आरओवी के लिए भू अर्जन की कार्यवाही भी जारी है, सेंट्रल बैंक से पुलिस चौकी तथा रेलवे फाटक की ओर भी निर्माण के दायरे में आ रहे हैं उनका सीमांकन पूर्व में किया जा चुका है. राजस्व विभाग द्वारा अतिक्रमण को लाल निशान व भू अर्जन वाली भूमि को हरे निशान से चिह्नित किया था. भू अर्जन की कार्यवाही के लिए दायरे में आने वाले मकान मालिक व भू स्वामियों को अपने दस्तावेज प्रस्तुत करने के लिए 24 दिसंबर तक का अंतिम समय दिया गया है, जिसके लिए पिछले दिनों नोटिस भी जारी हुए हैं.

# इंदौर पुलिस ने दबिश देकर अपहृत युवक को किया दस्तयाब

सोयतकला, 18 दिसंबर. बुधवार रात इंदौर के थाना लसूडिया की पुलिस टीम ने सोयत थाना क्षेत्र के अंतर्गत आने वाले गांव दीवानखेड़ी में दबिश देकर महज 8 घंटे में इंदौर से

अपहृत लैब संचालक को सुरक्षित दस्तयाब कर मुख्य आरोपी को गिरफ्तार किया. इंदौर थाना प्रभारी तारेश सोनी ने जानकारी देते हुए बताया 16 दिसंबर को फरियादी संदीप पिता

## 7 लाख रुपयों के लेनदेन का निकला विवाद...

घटना की गंभीरता को देखते हुए थाना लसूडिया पुलिस ने त्वरित कार्यवाही शुरू की और जांच में सामने आया कि अपहृत लैब संचालक का उन्ही की लैब में पूर्व में कार्यरत सुरेश राठौर से करीब 7 लाख रुपयों के लेन देन को लेकर विवाद चल रहा था. तकनीकी साक्ष्यों व पूछताछ के आधार पर पुलिस ने ग्राम दीवानखेड़ी थाना सोयत जिला आगर मालवा के जंगल क्षेत्र में स्थित शासकीय गोशाला भवन से अपहृत व्यक्ति को सुरक्षित दस्तयाब कर लिया. पुलिस ने मुख्य आरोपी सुरेश राठौर 26 वर्ष निवासी ग्राम दीवानखेड़ी थाना सोयत जिला आगर मालवा को अभिरक्षा में लेकर पूछताछ शुरू कर दी है. वहीं अन्य आरोपियों की तलाश जारी है.

## इनकी रही अहम भूमिका..

इस पूरी कार्यवाही में थाना प्रभारी तारेश कुमार सोनी सहित उनकी टीम उपनिरीक्षक संजय विश्वा-01, उपनिरीक्षक शैलेंद्र सिंह ठाकुर, प्रधान आरक्षक नीरज सुवशी, आरक्षक रवींद्र सिंह, प्रणीत भदौरिया, अजय प्रजापति, हेमराज सिंह, आनंद जाट, दिनेश गुर्जर एवं साइबर सेल जोन 2 के आरक्षक प्रवीण की सराहनीय भूमिका रही.

संतोष रेसवाल निवासी रामनगर मूसारखेड़ी इंदौर ने थाना लसूडिया में रिपोर्ट दर्ज कराई कि वह श्योर पैथोलॉजी लैब में कार्यरत है. लैब संचालक संदीप पिता उदय सिंह निवासी करोलवाग इंदौर के साथ सेंट्रल लेने के लिए एक कॉल आने पर वे शाम करीब 7.30 बजे एकी रोड स्थित डीबी प्राइड कट के पास

पहुंचे थे, जहां एक सफेद रंग की कार में पेशेंट लोटा हुआ था. जैसे ही लैब संचालक कार में बन्द सेंट्रल लेने के लिए पहुंचे, तभी एक व्यक्ति ने उन्हें धक्का देकर जबरन कार में बैठा लिया और अपहरण कर फरार हो गया. फरियादी ने बचाने का प्रयास किया, लेकिन आरोपी मोकें से फरार हो गए.

# महाविद्यालय में संचालित योजनाओं की जानकारी दी



शुजालपुर, 18 दिसंबर. मध्य प्रदेश शासन के आदेशानुसार भारत रत्न अटल बिहारी वाजपेयी शासकीय महाविद्यालय गौलाना की टीम सलसलाई विद्यालय पहुंची, महाविद्यालय प्राचार्य प्रो. बी एस. भूषिनी ने महाविद्यालय के बारे में जानकारी देते हुए उपलब्ध सुविधाओं, अध्यापन, खेल, स्कारलशिप एवं प्रोत्साहन योजना की जानकारी दी.

प्रो. ओपी वर्मा ने विवेकानंद कैरियर मार्गदर्शन प्रकोष्ठ एवं राष्ट्रीय सेवा योजना की गतिविधियों के बारे में बताया तथा टीम ने विद्यार्थियों के प्रश्नों का समुचित उत्तर भी दिया. कार्यक्रम में स्कूल स्टाफ के साथ बड़ी संख्या में विद्यार्थी मौजूद रहे. जानकारी महाविद्यालय डॉ. आलोक परमार ने दी.

# स्व. पांडे की स्मृति में सेवा का संकल्प अंतर्गत स्वच्छता सैनिकों का सम्मान

मकसी, 18 दिसंबर. स्व. मयंक पांडे की पुण्य स्मृति में चल रहे पंचदिवसीय सेवा का संकल्प कार्यक्रमों की श्रृंखला के अंतर्गत गुरुवार को मकसी नगर में स्वच्छता सैनिक सम्मान समारोह आयोजित किया गया. कार्यक्रम में नगर के स्वच्छता सैनिकों का सम्मान कर उनके योगदान को नमन किया गया. बड़ी संख्या में स्वच्छता कर्मी इस अवसर पर उपस्थित रहे.



सम्मान समारोह में भाजपा जिला अध्यक्ष डॉ. रवि पांडे, जितेंद्र पांडे सहित पांडे परिवार के सदस्य, मकसी भाजपा मंडल अध्यक्ष गोविंद गोलू पटेल, मकसी भाजपा मंडल महामंत्री सुनील नानू पंड्या, मकसी भाजपा मंडल मंत्री दयाराम मंडलोई, कृष्णा भावसार, मकसी नगर परिषद अध्यक्ष प्रतिनिधि महेंद्र सिंह खाटू पटेल, पूर्व जिला शिक्षा अधिकारी विवेक दुबे, मकसी हिंदू उत्सव समिति अध्यक्ष राधेशंकर सिंह सेंगर, हरीश भावसार, हंसराज जैन, संजय जैन, योगेश भावसार, ऋषि पारीक, दिलीप आरोल, जुगल किशोर भावसार, भाजपा मीडिया प्रभारी राजेश गुप्ता सहित नगर के अनेक सामाजिक कार्यकर्ता, गणमान्य नागरिक व पत्रकारगण मौजूद रहे. कार्यक्रम का संचालन वरिष्ठ पत्रकार शरद रावल ने किया. वक्ताओं ने कहा कि स्वच्छता सैनिक समाज की रीढ़ हैं और उनका सम्मान करना ही स्व. मयंक पांडे को सच्ची श्रद्धांजलि है. कार्यक्रम में

राजेंद्र सिंह देवड़ा, शुभम लोधी सहित बड़ी संख्या में युवा कार्यकर्ता मौजूद रहे. कार्यक्रम में यह संदेश भी दिया गया कि स्व. मयंक पांडे की स्मृति को केवल भावनाओं तक सीमित न रखते हुए समाजसेवा के माध्यम से आगे बढ़ाया जाए और सेवा कार्य निरंतर जारी रहेंगे.

प्रदेशाध्यक्ष श्याम टेलर ने पहुंचकर यत्ना की शोक संवेदना मकसी नगर के वरिष्ठ प्रधान अध्यापक विमल गुप्ता की धर्मपत्नी एवं समाजसेवी सपना गुप्ता की माताजी श्रीमती सुनीता देवी गुप्ता का परिश्रम एवं अनेक सकारात्मक योगदानों को केवल भावनाओं तक सीमित न रखते हुए समाजसेवा के माध्यम से आगे बढ़ाया जाए और सेवा कार्य निरंतर जारी रहेंगे.

# एक नजर में अमरकोट और सरदारपुरा के ग्रामीणों के ढाई किलोमीटर सड़क का मामला

## ग्रामीणों ने एकत्रित होकर निकाली रैली, रोड नहीं तो वोट नहीं के लगाए नारे

सोयतकला, 18 दिसंबर. आगर मालवा जिले में जिला पंचायत सदस्य के लिए उप चुनाव होने को है, जिसका विरोध गांव अमरकोट में देखने को मिल रहा है. ग्रामीण एकजुट होकर चुनाव का बहिष्कार करने की रूपरेखा तैयार कर रहे हैं. एकत्रित होकर ग्रामीणों ने बैनर हाथ में लेकर गांव में ही रैली निकाली, साथ ही रोड नहीं तो वोट नहीं के नारे लगाए.



सड़क अभी तक नहीं बनी है. हमारे द्वारा सांसद विधायक से लेकर कलेक्टर तक गुहार लगाई गई फिर भी समाधान नहीं निकला. इसीलिए

जिस रोड के लिए ग्रामीण मांग कर रहे हैं जिसमें अमरकोट सरदारपुरा त्रिलोकपुर धतुरिया मैनुपुर

रामपुरिया जुड़ा हुआ है. जिसमें करीब 3000 को आबादी है. जिसमें आज तक रोड नहीं बना है.

## एक स्वर में उठाई सड़क निर्माण की मांग...

ग्राम पंचायत अमरकोट एवं ग्राम सरदारपुरा के ग्रामीणों ने एक स्वर में सड़क निर्माण की मांग उठाई है. जिसमें कैलाश विश्वकर्मा, रामनारायण विश्वकर्मा, अशोक मांगीलाल सोलंकी, महेश चौधरी, नेमीचंद जैन, अनिल जैन, सीताराम गुर्जर, प्रभुलाल गुर्जर, अमरलाल मेघवाल, रामकिशन सहित समस्त ग्रामवासी शामिल हैं. सभी ग्रामीणों ने रोड नहीं तो वोट नहीं के नारे तले एकजुट होकर रैली निकाली और स्पष्ट किया कि जब तक ढाई किलोमीटर सड़क का तोस निर्माण कार्य शुरू नहीं होता जब तक उनका यह लोकतंत्र संघर्ष जारी रहेगा.

## सांस्कृतिक धरोहर की रक्षा के लिए हम सभी को काम करना होगा

सोयतकला, 18 दिसंबर. केसी मनोकामना पूर्ण बालाजी मंदिर पर चल रही श्रीमद् भागवत कथा के सप्तम दिवस पर कथा की पूर्णाहुति हुई. देश की रक्षा और अपने धर्म की सुरक्षा हमारा सर्वोत्तम कर्तव्य है. यह हम सभी का साझा दायित्व है कि हम अपनी मातृभूमि और सांस्कृतिक धरोहर की रक्षा करें, ताकि आने वाली पीढ़ियां एवं से अपने इतिहास और संस्कृति को जान सकें. उन्होंने कहा भावत कथा सुनने मात्र से जीवन में अदभुत परिवर्तन आता है. भक्तजनों द्वारा महाराज श्री का स्वागत किया गया. शोभायात्रा के बाद प्रसाद वितरण हुआ. इस अवसर पर सैकड़ों की संख्या में श्रद्धालु उपस्थित रहे.